

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।

సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।

చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ష్ణే త్రిపదే చతుఃశృంగాయ తంతవే ।

సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।

సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।

యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।

నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।

కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।

అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।

స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ శ్రీస్తుతిః

జాతాకాంక్షా జనని యువయోరేకసేవాధికారే

మాయాలీఢం విభవమఖిలం మన్యమానాస్త్పణాయ ।

ప్రీత్యై విష్ణోస్తవ చ కృతినః ప్రీతిమంతో భజంతే

వేలాభంగప్రశమనఫలం వైదికం ధర్మసేతుం ॥ 19 ॥

సేవే దేవి త్రిదశమహిలామౌళిమాలార్చితం తే

సిద్ధిక్షేత్రం శమితవిపదాం సంపదాం పాదపద్మం ।

యస్మిన్నీషన్నమితశిరసో యాపయిత్వా శరీరం
వర్తిష్యంతే వితమసి పదే వాసుదేవస్య ధన్యాః ॥ 20 ॥

సానుప్రాసప్రకటితదయైః సాంద్రవాత్సల్యదిగ్గైరంబ
స్నిగ్ధైరమృతలహరీలబ్ధసబ్రహ్మచర్యైః ।
ఘర్మై తాపత్రయవిరచితే గాఢతప్తం క్షణం
మామాకించన్యగ్లపితమనధైరాద్రియేథాః కటాక్షైః ॥ 21 ॥

సంపద్యంతే భవభయతమీభానవస్త్యత్ప్రసాదాద్భావాః
సర్వే భగవతి హరౌ భక్తిముద్వేలయంతః ।
యాచే కిం త్వామహమిహ యతః శీతలోదారశీలా
భూయో భూయో దిశసి మహతాం మంగలానాం ప్రబంధాన్ ॥ 22 ॥

మాతా దేవి త్వమసి భగవాన్వాసుదేవః పితా మే
జాతః సోఽహం జనని యువయోరేకలక్ష్మ్యం దయాయాః ।
దత్తో యుష్మత్పరిజనతయా దేశికైరప్యతస్త్వం కిం తే
భూయః ప్రియమితి కిల స్మేరవక్రా విభాసి ॥ 23 ॥

కళ్యాణానామవికలనిధిః కాపి కారుణ్యసీమా
నిత్యామోదా నిగమవచసాం మౌళిమందారమాలా ।
సంపద్దివ్యః మధువిజయినః సన్నిధత్తాం సదా
మే సైషా దేవీ సకలభువనప్రార్థనాకామధేనుః ॥ 24 ॥

ఉపచితగురుభక్తైరుత్థితం వేంకటేశాత్కలికలుషనివృత్త్యై కల్ప్యమానం ప్రజానాం ।
సరసిజనిలయాయాః స్తోత్రమేతత్పఠంతః సకలకుశలసీమా సార్వభౌమా భవంతి ॥ 25 ॥

ఇతి శ్రీవేదాంతదేశికవిరచితా శ్రీస్తుతిః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

